

(ബി) പ്രസ്തുത പ്രവൃത്തിക്കായി ഭരണാനുമതി പുറപ്പെടുവിച്ച് നിർമ്മാണ പ്രവർത്തനങ്ങൾ ആരംഭിക്കുന്നതിന് ആവശ്യമായ നടപടികൾ സ്വീകരിക്കുമോ?

സ്വീകരിക്കുന്നതാണ്.

#### ട്രഷറി വകുപ്പിലെ അക്കൗണ്ടന്റ് തസ്തിക

133 (518) ശ്രീ. എച്ച്. സലാം: താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാന ട്രഷറി വകുപ്പിൽ ജൂനിയർ അക്കൗണ്ടന്റ്, സീനിയർ അക്കൗണ്ടന്റ്, സെലക്ഷൻ ഗ്രേഡ് അക്കൗണ്ടന്റ് എന്നീ തസ്തികകളിൽ സൂപ്പർ ന്യൂമററി ഒഴികെ റേഷ്യോ നിശ്ചയിച്ചിട്ടുണ്ടോ; ഉണ്ടെങ്കിൽ എത്രയാണ്?

ഉണ്ട്. 5:5:1 എന്നതാണ് നിലവിലുള്ള റേഷ്യോ.

(ബി) ഇപ്പോൾ ഓരോ ജില്ലയിലും അനുവദിച്ചിട്ടുള്ള ജൂനിയർ അക്കൗണ്ടന്റ്, സീനിയർ അക്കൗണ്ടന്റ്, സെലക്ഷൻ ഗ്രേഡ് അക്കൗണ്ടന്റ് തസ്തികകളുടെ എണ്ണം ജില്ല തിരിച്ച് ലഭ്യമാക്കാമോ?

തസ്തികകളുടെ എണ്ണം ജില്ല തിരിച്ച് ചുവടെ ചേർക്കുന്നു.

നം.	ജില്ല	ജൂനിയർ അക്കൗണ്ടന്റ്	സീനിയർ അക്കൗണ്ടന്റ്	സെലക്ഷൻ ഗ്രേഡ് അക്കൗണ്ടന്റ്
(1)	(2)	(3)	(4)	(5)
1	തിരുവനന്തപുരം	115	125	22
2	കൊല്ലം	46	103	16
3	പത്തനംതിട്ട	71	27	7
4	കോട്ടയം	89	82	9
5	ആലപ്പുഴ	71	99	9
6	ഇടുക്കി	53	26	5
7	എറണാകുളം	97	90	13
8	തൃശ്ശൂർ	74	180	23
9	മലപ്പുറം	86	62	11

(1)	(2)	(3)	(4)	(5)
10	പാലക്കാട്	64	84	16
11	കോഴിക്കോട്	70	88	18
12	വയനാട്	27	20	4
13	കണ്ണൂർ	50	105	12
14	കാസർഗോഡ്	44	24	4

(സി) രേഷ്യോ പ്രകാരമുള്ള സീനിയർ അക്കൗണ്ടന്റ് തസ്തികകൾ കുറവുള്ള ജില്ലകൾ ഏതൊക്കെ എന്നു വ്യക്തമാക്കാമോ; എൻടി കേഡറായ ജൂനിയർ അക്കൗണ്ടന്റ് തസ്തികകളേക്കാൾ കൂടുതൽ സീനിയർ അക്കൗണ്ടന്റ് തസ്തികകൾ ഉള്ളത് ഏതൊക്കെ ജില്ലകളിലാണ്; ഏതു സാഹചര്യത്തിലാണ് ഈ ജില്ലകളിൽ മാത്രം ജൂനിയർ അക്കൗണ്ടന്റ് തസ്തികകളേക്കാൾ കൂടുതൽ സീനിയർ അക്കൗണ്ടന്റ് തസ്തികകൾ അപ്ഗ്രേഡേഷൻ നടത്തിയത് എന്ന് വ്യക്തമാക്കാമോ?

ട്രഷറി വകുപ്പിൽ ജില്ലാ തലത്തിൽ രേഷ്യോ നിശ്ചയിക്കുന്നില്ല. മറിച്ച് സംസ്ഥാന തലത്തിലാണ് ജൂനിയർ അക്കൗണ്ടന്റ്, സീനിയർ അക്കൗണ്ടന്റ്, സെലക്ഷൻ ഗ്രേഡ് അക്കൗണ്ടന്റ് എന്നീ തസ്തികകളിൽ 5:5:1 പ്രകാരം രേഷ്യോ നിശ്ചയിക്കുന്നത്. ഈ സാഹചര്യത്തിൽ ജില്ലാ തലത്തിൽ രേഷ്യോ പാലിക്കുന്നില്ല. തിരുവനന്തപുരം, കൊല്ലം, ആലപ്പുഴ, തൃശ്ശൂർ, പാലക്കാട്, കോഴിക്കോട്, കണ്ണൂർ എന്നീ ജില്ലകളിൽ എൻടി കേഡറായ ജൂനിയർ അക്കൗണ്ടന്റ് തസ്തികകളേക്കാൾ കൂടുതൽ സീനിയർ അക്കൗണ്ടന്റ് തസ്തികകൾ നിലവിലുണ്ട്. 6/2016-ന് മുൻപ് നടത്തിയിട്ടുള്ള സ്ഥാനക്കയറ്റ ഉത്തരവുകളിൽ അപ്ഗ്രേഡേഷൻ/ഡൗൺഗ്രേഡേഷൻ നടത്തിയിട്ടുണ്ട്. സീനിയർ അക്കൗണ്ടന്റ് തസ്തികയിൽ സ്ഥാനക്കയറ്റം ലഭിക്കുന്ന ജൂനിയർ അക്കൗണ്ടന്റുമാരെ പരമാവധി അവരവരുടെ ജില്ലകളിൽ നിലനിർത്തുന്നതിന് വേണ്ടി സ്വീകരിച്ച നയപരമായ സമീപനമായി ഇത്തരം അപ്ഗ്രേഡേഷൻ പ്രക്രിയയെ കാണുന്നു. എന്നാൽ ട്രഷറി വകുപ്പിൽ സംസ്ഥാന തലത്തിൽ ജൂനിയർ അക്കൗണ്ടന്റ്, സീനിയർ അക്കൗണ്ടന്റ്, സെലക്ഷൻ ഗ്രേഡ് അക്കൗണ്ടന്റ് എന്നീ തസ്തികകളിൽ 5:5:1 രേഷ്യോ കൃത്യമായി നിലനിർത്തി വരുന്നതിനാൽ പ്രസ്തുത അപ്ഗ്രേഡേഷൻ നേരിട്ട് ബാധിക്കുന്നില്ല.

(ഡി) ചില ജില്ലകളിൽ മാത്രം സീനിയർ അക്കൗണ്ടന്റ് തസ്തികകൾ കൂടുതലായി ഡൗൺഗ്രേഡ് ചെയ്തതുമൂലം ആ ജില്ലകളിൽ ടോട്ടൽ പെർഫോമൻസിൽ കുറവുണ്ടാകുന്നു എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടില്ല.

(ഇ) ഐ.എസ്.ഒ. സർട്ടിഫിക്കേഷൻ ലഭിക്കുന്നതിനുള്ള നടപടിക്രമങ്ങൾ നടന്നുകൊണ്ടിരിക്കുന്നതിനാൽ എല്ലാ ജില്ലകളിലും കാര്യക്ഷമമായ സേവനം ഉൾപ്പെടുത്തുന്നതിന് സഹായകമാംവിധം സീനിയർ അക്കൗണ്ടന്റ് തസ്തികകൾ കുറവുള്ള ജില്ലകളിൽ, അപ്ഗ്രേഡേഷൻ വഴിയോ ട്രാൻസ്ഫർ വഴിയോ കൂടുതൽ സീനിയർ അക്കൗണ്ടന്റ് തസ്തിക ഉറപ്പുവരുത്തുമോ; എങ്കിൽ എന്തൊക്കെ നടപടികൾ സ്വീകരിക്കാനാണ് ഉദ്ദേശിക്കുന്നത്; വിശദാംശങ്ങൾ ലഭ്യമാക്കാമോ?

സീനിയർ അക്കൗണ്ടന്റുമാരുടെ എണ്ണത്തിൽ കുറവുള്ള ജില്ലകളിൽ പ്രസ്തുത എണ്ണം ക്രമീകരിക്കുന്നതിനുള്ള നടപടികൾ ഷേറി ഡയറക്ടർ സ്വീകരിക്കുന്നതാണ്.

**ഷേറി കമ്പ്യൂട്ടർവൽക്കരണവുമായി ബന്ധപ്പെട്ട് നൽകിയ തുക  
തിരിച്ചുപിടിക്കാൻ നടപടി**

134 (519) ശ്രീ. യു. എ. ലത്തീഫ്: താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) ഷേറി കമ്പ്യൂട്ടർവൽക്കരണവുമായി ബന്ധപ്പെട്ട് 2000-2004 വർഷങ്ങളിൽ അധിക ജോലി ചെയ്തതിന് ഷേറി ജീവനക്കാർക്ക് എന്തെങ്കിലും അലവൻസ് നൽകിയിരുന്നോ; അതിന്റെ മാനദണ്ഡം എന്തായിരുന്നു; ഇപ്രകാരം ആകെ എത്ര രൂപയായിരുന്നു നൽകിയത്; വ്യക്തമാക്കാമോ?

ഷേറി കമ്പ്യൂട്ടർവൽക്കരണവുമായി ബന്ധപ്പെട്ട് 2000-2004 വർഷങ്ങളിൽ നിലവിലെ ജോലികൾക്കുപുറമേ അധിക ജോലി ചെയ്തതിന് ഷേറി ജീവനക്കാർക്ക് 3-11-2000-ലെ സ.ഉ.(സാധാ.) നമ്പർ 6111/2000/ധന. ഉത്തരവ് പ്രകാരം 1-6-2000 മുതൽ കമ്പ്യൂട്ടർ അലവൻസ് നൽകിയിരുന്നു. 2000-2004 വർഷങ്ങളിൽ 27,26,354 (ഇരുപത്തിയേഴ് ലക്ഷത്തി ഇരുപത്തിആറായിരത്തി മൂന്നുറ്റി അൻപത്തിനാല് രൂപ) രൂപയാണ് ആകെ അലവൻസായി നൽകിയിരുന്നത്.

(ബി) അന്നത്തെ ജീവനക്കാർക്ക് നൽകിയ പ്രസ്തുത അലവൻസ് തിരിച്ചുപിടിക്കാൻ സർക്കാർ ഉത്തരവ് ഉണ്ടായിട്ടുണ്ടോ; ഉണ്ടെങ്കിൽ അതിന്റെ കാരണവും ഉത്തരവിന്റെ പകർപ്പും ലഭ്യമാക്കാമോ?

കമ്പ്യൂട്ടർവൽക്കരണവുമായി ബന്ധപ്പെട്ട് 31-5-2002-നുശേഷം കൈപ്പറ്റിയ കമ്പ്യൂട്ടർ അലവൻസ് അധികമാണെന്ന് കണ്ടെത്തിയതിനെ തുടർന്ന് 31-5-2002-നുശേഷം നൽകിയ കമ്പ്യൂട്ടർ അലവൻസ് തിരിച്ച് പിടിക്കാൻ 27-7-2004-ലെ 55121/എസ്റ്റാ.സി3/04/ധന., 13-11-2019-ലെ 36215/എസ്റ്റാ.സി3/2014/ധന. എന്നീ കത്തുകൾ പ്രകാരം നിർദ്ദേശം നൽകിയിരുന്നു.